

॥ మాఘమాస శ్లోకములు - 16.02.2021 ॥

సహ్యాపాదోద్భవే దేవి శ్రీరంగోత్సంగగామిని ।

శ్రీకావేరీ నమస్తుభ్యం మమ పాపం వినాశాయ ॥

మరుద్వృధే మహాభాగే మాఘమాసి నిమజ్జతామ్ ।

మహాపాపహరే మాతః మంగాళాని ప్రయచ్ఛ మే ॥

పతిం దేహి ధనం దేహి సుతం దేహి మనోరథాన్ ।

పాతివ్రత్యం తథా దేహి మహ్యం పశ్చిమవాహినీ ॥

ఇత్థం మంత్రం సముచ్చార్య నమస్కృత్య కవేరజామ్ ।

వివసత్యుదితే కించిత్ సువృత్తా స్నాతి నిత్యశః ॥

సముద్రగానాం సకలాపగానాం ప్రత్యక్రవాహం చ ఉదక్రవాహం ।

ప్రయాగతీర్థాధికం వదన్తి మయాద్య లబ్ధం కృతపూర్వపుణ్యైః ॥

॥ అథ శ్రీసరస్వతీస్తోత్రమ్ ॥

యా కుందేందు తుషారహారధవళా యా శుభ్రవస్త్రావృతా

యా వీణావరదండమండితకరా యా శ్వేతపద్మాసనా ।

యా బ్రహ్మచ్యుతశంకరప్రభృతిభిర్దేవైస్సదా పూజితా

సా మాం పాతు సరస్వతీ భగవతీ నిశ్శేషజాడ్యాపహా ॥ 1 ॥

దోర్భిర్యుక్తా చతుర్భిః స్ఫటికమణినిభైరక్షమాలాందధానా

హస్తేనైకేన పద్మం సితమపి చ శుకం పుస్తకం చాపరేణ ।

భాసా కుందేందుశంఖస్ఫటికమణినిభా భాసమానా సమానా

సా మే వాగ్దేవతేయం నివసతు వదనే సర్వదా సుప్రసన్నా ॥ 2 ॥

సురాసురైస్సేవితపాదపంకజా కరే విరాజత్కమనీయపుస్తకా ।

విరించపత్నీ కమలాసనస్థితా సరస్వతీ నృత్యతు వాచి మే సదా ॥ 3 ॥

సరస్వతీ సరసిజకేసరప్రభా తపస్వినీ సితకమలాసనప్రియా ।

ఘనస్తనీ కమలవిలోలలోచనా మనస్వినీ భవతు వరప్రసాదినీ ॥ 4 ॥

సరస్వతీ నమస్తుభ్యం వరదే కామరూపిణి ।
విద్యారంభం కరిష్యామి సిద్ధిర్భవతు మే సదా ॥ 5 ॥

సరస్వతీ నమస్తుభ్యం సర్వదేవి నమో నమః ।
శాంతరూపే శశిధరే సర్వయోగే నమో నమః ॥ 6 ॥

నిత్యానందే నిరాధారే నిష్కళాయై నమో నమః ।
విద్యాధరే విశాలాక్షి శుద్ధజ్ఞానే నమో నమః ॥ 7 ॥

శుద్ధస్ఫటికరూపాయై సూక్ష్మరూపే నమో నమః ।
శబ్దబ్రహ్మి చతుర్హస్తే సర్వసిద్ధ్యై నమో నమః ॥ 8 ॥

ముక్తాలంకృత సర్వాంగ్యై మూలాలాధారే నమో నమః ।
మూలమంత్రస్వరూపాయై మూలశక్త్యై నమో నమః ॥ 9 ॥

మనోన్మని మహాభోగే వాగీశ్వరి నమో నమః ।
వాగ్మ్యై వరదహస్తాయై వరదాయై నమో నమః ॥ 10 ॥

వేదాయై వేదరూపాయై వేదాంతాయై నమో నమః ।
గుణదోషవివర్జిత్యై గుణదీప్త్యై నమో నమః ॥ 11 ॥

సర్వజ్ఞానే సదానందే సర్వరూపే నమో నమః ।
సంపన్నాయై కుమార్యై చ సర్వజ్ఞే తే నమో నమః ॥ 12 ॥

యోగానార్య ఉమాదేవ్యై యోగానందే నమో నమః ।
దివ్యజ్ఞాన త్రినేత్రాయై దివ్యమూర్త్యై నమో నమః ॥ 13 ॥

అర్ధచంద్రజటాధారి చంద్రబింబే నమో నమః ।
చంద్రాదిత్యజటాధారి చంద్రబింబే నమో నమః ॥ 14 ॥

అణురూపే మహారూపే విశ్వరూపే నమో నమః ।
అణిమాద్యష్టసిద్ధాయై ఆనందాయై నమో నమః ॥ 15 ॥

జ్ఞాన విజ్ఞాన రూపాయై జ్ఞానమూర్తే నమో నమః ।
నానాశాస్త్ర స్వరూపాయై నానారూపే నమో నమః ॥ 16 ॥

పద్మజా పద్మవంశా చ పద్మరూపే నమో నమః ।
పరమేష్ట్యై పరామూర్త్యై నమస్తే పాపనాశినీ ॥ 17 ॥

మహాదేవ్యై మహాకాశ్యై మహాలక్ష్మ్యై నమో నమః ।
బ్రహ్మవిష్ణుశివాయై చ బ్రహ్మనార్యై నమో నమః ॥ 18 ॥

కమలాకరపుష్పా చ కామరూపే నమో నమః ।
కపాలికర్మదీప్తాయై కర్మదాయై నమో నమః ॥ 19 ॥

సాయం ప్రాతః పఠేన్నిత్యం షణ్మాసాత్పిద్దిరుచ్యతే ।
చోరవ్యాఘ్రభయం నాస్తి పఠతాం శృణ్వతామపి ॥ 20 ॥

ఇత్థం సరస్వతీస్తోత్రమగస్త్యమునివాచకమ్ ।
సర్వసిద్ధికరం న్యాణాం సర్వపాపప్రణాశనమ్ ॥ 21 ॥

ఇతి అగస్త్యముని ప్రోక్త శ్రీసరస్వతీస్తోత్రమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పఠస్మై,
నారాయణాయేతి సమర్పయామి ॥

అథ మంగళమ్ : శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

